

ಜರ್ಮನಿಗೆ ವಿದೇಶಾಂಗ ವ್ಯವಹಾರಗಳ ಸಚಿವರ ಭೇಟಿ (ಮೇ 22-24, 2025)

ಮೇ 24, 2025

ವಿದೇಶಾಂಗ ವ್ಯವಹಾರಗಳ ಸಚಿವ (EAM) ಡಾ. ಎಸ್. ಜೈಶಂಕರ್ ಅವರು ಮೇ 2025 ರ 22-24 ರವರೆಗೆ ಫೆಡರಲ್ ರಿಪಬ್ಲಿಕ್ ಆಫ್ ಜರ್ಮನಿಗೆ ಭೇಟಿ ನೀಡಿದರು. ಜರ್ಮನಿಯಲ್ಲಿ ಹೊಸ ಸರ್ಕಾರ ರಚನೆಯಾದ ತಿಂಗಳ ಒಳಗೆ ನಡೆಯುತ್ತಿರುವ EAM ಅವರ ಭೇಟಿಯು ಎರಡೂ ದೇಶಗಳು ದ್ವಿಪಕ್ಷೀಯ ಸಂಬಂಧಗಳಿಗೆ ಹೆಚ್ಚಿನ ಆದ್ಯತೆ ನೀಡುತ್ತಿರುವುದನ್ನು ಪ್ರತಿಬಿಂಬಿಸುತ್ತದೆ.

2. ಭೇಟಿಯ ಸಮಯದಲ್ಲಿ EAM ಅವರು ಚಾನ್ಸಲರ್ ಫ್ರೆಡ್ರಿಕ್ ಮೆರ್ಜ್ ಅವರನ್ನು ಭೇಟಿಯಾದರು. ತಮ್ಮ ಸಹವರ್ತಿಯಾದ ಫೆಡರಲ್ ರಿಪಬ್ಲಿಕ್ ಆಫ್ ಜರ್ಮನಿಯ ವಿದೇಶಾಂಗ ಸಚಿವ ಶ್ರೀ ಯೋಹಾನ್ ವಾಡೆಫುಲ್ ಅವರೊಂದಿಗೆ ಸಮಗ್ರ ಮಾತುಕತೆ ನಡೆಸಿದರು ಮತ್ತು ಆರ್ಥಿಕ ವ್ಯವಹಾರಗಳು ಮತ್ತು ಇಂಧನದ ಫೆಡರಲ್ ಸಚಿವೆ ಮಿಸ್ ಕ್ಯಾಥರಿನಾ ರೈಶ್ ಮತ್ತು ಫೆಡರಲ್ ಚಾನ್ಸಲರ್‌ನ ವಿದೇಶಿ ಮತ್ತು ಭದ್ರತಾ ನೀತಿ ಸಲಹೆಗಾರ ಡಾ. ಗುಂಟರ್ ಸೌಟರ್ ಅವರನ್ನು ಭೇಟಿಯಾದರು. ಅವರು ಜರ್ಮನ್ ಸಂಸತ್ ಸದಸ್ಯರು, ವಿದೇಶಾಂಗ ಮತ್ತು ಭದ್ರತಾ ನೀತಿ ತಜ್ಞರು ಮತ್ತು ಭಾರತೀಯ ಸಮುದಾಯದ ಸದಸ್ಯರನ್ನು ಭೇಟಿಯಾದರು.

3. ಚಾನ್ಸಲರ್ ಮೆರ್ಜ್ ಅವರೊಂದಿಗೆ ನಡೆದ ಸಭೆಯಲ್ಲಿ, EAM ಅವರು ಜರ್ಮನಿಯ ಹೊಸ ಫೆಡರಲ್ ಸರ್ಕಾರಕ್ಕೆ ಪ್ರಧಾನ ಮಂತ್ರಿ ಶ್ರೀ ನರೇಂದ್ರ ಮೋದಿಯವರ ಹೃತ್ಪೂರ್ವಕ ಅಭಿನಂದನೆ ಮತ್ತು ಶುಭಾಶಯಗಳನ್ನು ತಿಳಿಸಿದರು. ವೈವಿಧ್ಯಮಯ ವಲಯಗಳಲ್ಲಿ ಹೆಚ್ಚುತ್ತಿರುವ ಬಹುಮುಖವಾದ ಭಾರತ-ಜರ್ಮನಿ ಕಾರ್ಯತಂತ್ರದ ಪಾಲುದಾರಿಕೆಯನ್ನು ಮತ್ತಷ್ಟು ಆಳಗೊಳಿಸಲು ಚಾನ್ಸಲರ್ ಮೆರ್ಜ್ ಬಲವಾದ ಬೆಂಬಲವನ್ನು ವ್ಯಕ್ತಪಡಿಸಿದರು. ಭಯೋತ್ಪಾದನೆಯ ವಿರುದ್ಧದ ಹೋರಾಟದಲ್ಲಿ ಭಾರತಕ್ಕೆ ಜರ್ಮನ್ ಸರ್ಕಾರ ಸೂಚಿಸಿದ ಒಗ್ಗಟ್ಟು ಮತ್ತು ಬೆಂಬಲದ ಅಭಿವ್ಯಕ್ತಿಗೆ ಭಾರತದ ಮೆಚ್ಚುಗೆಯನ್ನು ಸಹ EAM ಜೈಶಂಕರ್ ತಿಳಿಸಿದರು.

4. EAM ಅವರು ವಿದೇಶಾಂಗ ಸಚಿವ ಶ್ರೀ ಯೋಹಾನ್ ವಾಡೆಫುಲ್ ಅವರೊಂದಿಗೆ ದ್ವಿಪಕ್ಷೀಯ ಸಹಕಾರದ ಸಂಪೂರ್ಣ ವ್ಯಾಪ್ತಿಯನ್ನು ಒಳಗೊಂಡ ವ್ಯಾಪಕ ಚರ್ಚೆಗಳನ್ನು ನಡೆಸಿದರು. ರಕ್ಷಣೆ, ಡಿಜಿಟಲ್ ತಂತ್ರಜ್ಞಾನಗಳು, AI, ಹಸಿರು ಮತ್ತು ಸುಸ್ಥಿರ ಅಭಿವೃದ್ಧಿ ಮತ್ತು ಪ್ರತಿಭೆ ಚಲನಶೀಲತೆ ಸೇರಿದಂತೆ ಪ್ರಮುಖ ಕಾರ್ಯತಂತ್ರದ ಕ್ಷೇತ್ರಗಳಲ್ಲಿ ಸಹಯೋಗವನ್ನು ಮತ್ತಷ್ಟು ವಿಸ್ತರಿಸುವ ತಮ್ಮ ಹಂಚಿಕೆಯ ಬದ್ಧತೆಯನ್ನು ಎರಡೂ ಕಡೆಯವರು ಪುನರುಚ್ಚರಿಸಿದರು. ಅವರು ಪ್ರಾದೇಶಿಕ ಮತ್ತು ಜಾಗತಿಕ ಬೆಳವಣಿಗೆಗಳ ಬಗ್ಗೆ ದೃಷ್ಟಿಕೋನಗಳನ್ನು ವಿನಿಮಯ ಮಾಡಿಕೊಂಡರು, ಯಾವುದೇ ರಾಜಿಯಿಲ್ಲದೆ

ಭಯೋತ್ಪಾದನೆಯನ್ನು ಎದುರಿಸುವುದು, ಅಂತರರಾಷ್ಟ್ರೀಯ ಕಾನೂನನ್ನು ಎತ್ತಿ ಹಿಡಿಯುವುದು ಮತ್ತು ಬಹುದುಗುವಿಯ, ನಿಯಮ-ಆಧಾರಿತ ಅಂತರರಾಷ್ಟ್ರೀಯ ಕ್ರಮವನ್ನು ಉತ್ತೇಜಿಸುವಲ್ಲಿ ತಮ್ಮ ದೇಶಗಳ ಹಂಚಿಕೆಯ ಸ್ಥಾನವನ್ನು ಮರು ದೃಢೀಕರಿಸಿದರು. ಕಾರ್ಯತಂತ್ರದ ಪಾಲುದಾರಿಕೆಯ 25 ನೇ ವಾರ್ಷಿಕೋತ್ಸವವನ್ನು ಸ್ಮರಿಸುವ ಅಧಿಕೃತ ಲೋಗೋವನ್ನು ಸಚಿವರು ಬಿಡುಗಡೆ ಮಾಡಿದರು.

5. ಫೆಡರಲ್ ಚಾನ್ಸಲರ್‌ನ ವಿದೇಶಿ ಮತ್ತು ಭದ್ರತಾ ನೀತಿ ಸಲಹೆಗಾರ ಡಾ. ಗುಂಟರ್ ಸೌಟರ್ ಅವರೊಂದಿಗೆ EAM ಫಲಪ್ರದ ಚರ್ಚೆಗಳನ್ನು ನಡೆಸಿದರು. ಸೈಬರ್ ಭದ್ರತೆ, ಇಂಡೋ-ಪೆಸಿಫಿಕ್ ಮತ್ತು ರಕ್ಷಣಾ ಕೈಗಾರಿಕಾ ಸಹಯೋಗ ಸೇರಿದಂತೆ ಕಾರ್ಯತಂತ್ರ, ರಕ್ಷಣೆ ಮತ್ತು ಭದ್ರತಾ ಸಹಕಾರವನ್ನು ಬಲಪಡಿಸುವ ತಮ್ಮ ಬದ್ಧತೆಯನ್ನು ಎರಡೂ ಕಡೆಯವರು ಪುನರುಚ್ಚರಿಸಿದರು.

6. ಆರ್ಥಿಕ ವ್ಯವಹಾರಗಳು ಮತ್ತು ಇಂಧನದ ಫೆಡರಲ್ ಸಚಿವೆ ಮಿಸ್ ಕ್ಯಾಥರಿನಾ ರೈಶ್ ಅವರೊಂದಿಗೆ EAM ಅವರು ನಡೆಸಿದ ಸಭೆಯು, ಭಾರತ-ಜರ್ಮನಿ ಮತ್ತು ಭಾರತ-ಯುರೋಪಿಯನ್ ಒಕ್ಕೂಟದ ವ್ಯಾಪಾರ ಮತ್ತು ಹೂಡಿಕೆ ಸಂಬಂಧಗಳನ್ನು ಮತ್ತಷ್ಟು ಬಲಪಡಿಸುವ ಕುರಿತಾಗಿ ಗಮನ ಹರಿಸಿತು. ಹಸಿರು ಜಲಜನಕ ಮತ್ತು ಮೂಲಸೌಕರ್ಯ ವಲಯ ಮತ್ತು ರೈಲ್ವೆ ಕ್ಷೇತ್ರ ಸೇರಿದಂತೆ ಹಸಿರು ಮತ್ತು ಸುಸ್ಥಿರ ಅಭಿವೃದ್ಧಿ ಪಾಲುದಾರಿಕೆಯಲ್ಲಿನ ಪ್ರಗತಿಯ ಬಗ್ಗೆ ಎರಡೂ ಕಡೆಯವರು ಚರ್ಚಿಸಿದರು.

7. ವಿವಿಧ ರಾಜಕೀಯ ಪಕ್ಷ, ಸಿದ್ಧಾಂತಗಳ ಸಂಸದರೊಂದಿಗೆ ಕೂಡ EAM ಅವರು ಸಂವಹನ ನಡೆಸಿದರು. ಈ ಸಂವಹನಗಳು ರಾಜಕೀಯ ಸಂವಾದವನ್ನು ಸುಧಾರಿಸುವ, ಆರ್ಥಿಕ ಮತ್ತು ತಾಂತ್ರಿಕ ಸಹಕಾರವನ್ನು ಬಲಪಡಿಸುವ ಮತ್ತು ಪ್ರಮುಖ ಜಾಗತಿಕ ಮತ್ತು ಪ್ರಾದೇಶಿಕ ಬೆಳವಣಿಗೆಗಳ ಬಗ್ಗೆ ಅಭಿಪ್ರಾಯಗಳನ್ನು ವಿನಿಮಯ ಮಾಡಿಕೊಳ್ಳುವತ್ತ ಗಮನ ಹರಿಸಿವೆ.

8. ಜಾಗತಿಕ ಭದ್ರತೆ ಮತ್ತು ಸ್ಥಿರತೆಯನ್ನು ಉತ್ತೇಜಿಸುವಲ್ಲಿ ಭಾರತ-ಜರ್ಮನಿ ಕಾರ್ಯತಂತ್ರದ ಪಾಲುದಾರಿಕೆಯನ್ನು ಮುನ್ನಡೆಸಲು ವಿದೇಶಿ ಮತ್ತು ಭದ್ರತಾ ನೀತಿಯ ಬಗ್ಗೆ ಚಿಂತನಾ ನಾಯಕರು ಮತ್ತು ತಜ್ಞರೊಂದಿಗೆ DGAP (ಜರ್ಮನ್ ಕೌನ್ಸಿಲ್ ಆನ್ ಫಾರಿನ್ ರಿಲೇಷನ್ಸ್) ನಲ್ಲಿ ಉನ್ನತ ಮಟ್ಟದ ಚಿಂತಕರ ಸಂವಾದದಲ್ಲಿ EAM ಅವರು ಭಾಗವಹಿಸಿದರು.

9. EAM ಅವರು ಯುರೋಪಿಯನ್ ದೇಶಗಳಲ್ಲಿನ ಭಾರತದ ರಾಯಭಾರಿಗಳು/ ಹೈಕಮಿಷನರ್‌ಗಳ ಭಾಗವಹಿಸುವಿಕೆಯೊಂದಿಗೆ ಪ್ರಾದೇಶಿಕ HOM ಗಳ ಸಮ್ಮೇಳನದ ಅಧ್ಯಕ್ಷತೆಯನ್ನು ವಹಿಸಿದರು.

10. ಎರಡೂ ದೇಶಗಳು 25 ವರ್ಷಗಳ ಕಾರ್ಯತಂತ್ರದ ಪಾಲುದಾರಿಕೆಯ ಪೂರ್ಣಗೊಳಿಸುವ ಮೈಲಿಗಲ್ಲನ್ನು ಆಚರಿಸುತ್ತಿರುವಾಗ ಜರ್ಮನಿಗೆ EAM ಅವರು ನೀಡಿದ ಭೇಟಿಯು ಮಹತ್ವದ್ದಾಗಿದೆ. ಇದು ಹೊಸದಾಗಿ ರಚಿಸಲಾದ ಜರ್ಮನ್ ಸರ್ಕಾರದೊಂದಿಗೆ ನವೀಕೃತ ತೊಡಗುವಿಕೆಗೆ ಕಾರಣವಾಗಿದೆ. ಭಾರತ-ಜರ್ಮನಿ ಕಾರ್ಯತಂತ್ರದ ಪಾಲುದಾರಿಕೆಗೆ ಹೊಸ ವೇಗವನ್ನು ನೀಡುತ್ತದೆ ಮತ್ತು ಭಾರತ ಮತ್ತು ಜರ್ಮನಿಯ ನಡುವಿನ ರಾಜಕೀಯ, ಆರ್ಥಿಕ, ತಾಂತ್ರಿಕ ಮತ್ತು ಜನ ಜನರ ನಡುವಿನ ಸಂಬಂಧಗಳನ್ನು ಮತ್ತಷ್ಟು ಬಲಪಡಿಸಲು ಎರಡೂ ಕಡೆಯ ಬದ್ಧತೆಯನ್ನು ಪುನರುಚ್ಚರಿಸಿದೆ. FTA ಯ ತ್ವರಿತ ಮುಕ್ತಾಯವನ್ನು ಒಳಗೊಂಡಂತೆ ಭಾರತ-ಯುರೋಪಿಯನ್ ಒಕ್ಕೂಟದ ಸಂಬಂಧಗಳನ್ನು ಮತ್ತಷ್ಟು ಹೆಚ್ಚಿಸಲು ಜರ್ಮನಿಯು ಬೆಂಬಲ ಮಹತ್ವದ್ದಾಗಿದೆ.

ಬರ್ಲಿನ್

ಮೇ 24, 2025